

ದವರು ಚುನಾವಣಾ ಸಮಯದಲ್ಲಿ ಲಾಂಗಳಲ್ಲಿ ಹೋಗಲಿ ತಯಾರಾಗಿರುತ್ತಾರಾ? ಒಂದು ವೇಳೆ ಮಿಲಿಟರಿಯವರು ಲಾಂಗಳನ್ನು ಕೊಟ್ಟರೆ ಅವರ ಸೇವೆಗೆ ಅಗತ್ಯವಾಗಿ ಜರೂರಾಗಿರಬೇಕಾದರೆ ಅವರಿಗೆ ಬಹಳ ತೊಂದರೆಯಾಗುತ್ತದೆ.

2-00 ಪಿ.ಎಂ.

ಹಾಗೂ ಮಾನ್ಯ ಸದಸ್ಯರು ಹೇಳಿದ್ದು ಅದು ಒಂದು ಉತ್ತಮವಾದ ಸಲಹೆ. ಆದರೆ ಈಗ ಇರುವ ಪರಿಸ್ಥಿತಿಯಲ್ಲಿ ನಮಗೆ ಬೇರೆ ಇನ್ನಾವ ದಾರಿಯೂ ಇಲ್ಲ. ಈ ಬಸ್ಸುಗಳನ್ನು ಎಲೆಕ್ಷನ್ ಕಮೀಷನರ್ ಅವರಿಗೆ, ಅವರ ಒಂದು ಸೇವೆಗೆ ನಾವು ಬಸ್ಸುಗಳನ್ನು ನಾವು ಕೊಡಲೇ ಬೇಕು. ಕೆಲವು ಕಡೆ ಷೆಡ್ಯೂಲ್ ಬಸ್‌ಗಳನ್ನು ಓಡಿಸುವುದಕ್ಕೆ ತೊಂದರೆಯಾಗಿದೆ. ಆದರೂ ಕೂಡ ಎಲ್ಲಿ ಬಸ್ಸುಗಳು ಹೆಚ್ಚಾಗಿ ಓಡಿಸತಿದ್ದವೋ ಆ ಮಾರ್ಗಗಳಲ್ಲಿ ಸ್ವಲ್ಪ ಕಡಿಮೆ ಮಾಡಿ ಎಲ್ಲಿ ಬಸ್ಸುಗಳು ಓಡುವುದಿಲ್ಲವೋ ಅಲ್ಲಿಗೆ ಓಡಿಸಲು ವ್ಯವಸ್ಥೆ ಮಾಡಿದ್ದೇವೆ. ಅದಷ್ಟು ಮಟ್ಟಿಗೆ ಸಾರ್ವಜನಿಕರಿಗೆ ತೊಂದರೇ ಅಗದೆ ಇರುವ ಹಾಗೆ ನೋಡಿಕೊಳ್ಳಬೇಕು ಅನ್ನುವುದೇ ನಮ್ಮ ಉದ್ದೇಶ. ಆದರೆ ಅನಿವಾರ್ಯವಾದಂಥಾ ಸಂದರ್ಭದಲ್ಲಿ ಸಾರ್ವಜನಿಕರಿಗೆ ಎಷ್ಟರಮಟ್ಟಿಗೆ ತೊಂದರೆಯನ್ನು ತಪ್ಪಿಸಲಿಕ್ಕೆ ಸಾಧ್ಯವೋ, ಎಷ್ಟರ ಮಟ್ಟಿಗೆ ಸುಧಾರಣೆ ಮಾಡಲಿಕ್ಕೆ ಸಾಧ್ಯವೋ ಅಷ್ಟನ್ನು ಮಾಡಿಕೊಡಬೇಕೆಂಬುದೇ ಸರ್ಕಾರದ ಉದ್ದೇಶವಾಗಿದೆ. ಅದುದರಿಂದ ಈ ಒಂದು ವಿಷಯ ನಮ್ಮ ರಾಜ್ಯದಲ್ಲಿ ಒಂದರಲ್ಲೇ ಅಲ್ಲಿ ಇಡೀ ಭಾರತ ದೇಶದಲ್ಲಿ ತೀರ್ಮಾನವಾಗಬೇಕಾದಂಥಾ ವಿಷಯ. ನಮ್ಮ ರಾಜ್ಯದಲ್ಲಿ ಕೆ.ಎಸ್.ಆರ್.ಟಿ.ಸಿ. ಬಸ್ ತೆಗೆದುಕೊಂಡಿರುವುದೇ ಅಲ್ಲ, ಸ್ವಂತ ಬಸ್ಸುಗಳು ಇದ್ದರೂ ಕೂಡ ಅದನ್ನು ಎಲೆಕ್ಷನ್ ಕಮೀಷನರ್ ಅವರು ತೆಗೆದುಕೊಂಡು ಉಪಯೋಗಿಸಬಹುದು. ಈ ವಿಷಯ ಅಖಿಲ ಭಾರತ ಮಟ್ಟದಲ್ಲಿ ತೀರ್ಮಾನವಾಗಬೇಕೇ ವಿನಃ ರಾಜ್ಯ ಮಟ್ಟದಲ್ಲಿ ಇದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುವಂಥಾದ್ದಲ್ಲ.

Death of a Harijan boy at Chickmagalur

ಶ್ರೀ ಸಿ. ಎಂ. ಇಬ್ರಾಹಿಂ.—ಮಾನ್ಯ ಅಧ್ಯಕ್ಷರೇ, ನಾನು ೩೧೨ ರೂಲು ಪ್ರಕಾರ ಒಂದು ವಿಷಯ ಕಳುಹಿಸಿದ್ದೇನೆ. ಅದು ಯಾವ ವಿಷಯ ಎಂದರೆ ಚಿಕ್ಕಮಗಳೂರಿನ ಪೋಲೀಸ್ ಠಾಣೆಯಲ್ಲಿ ಒಬ್ಬ ಹರಿದ್ವಾಸ ಹುಡುಗ ಸತ್ತಿರುವ ವಿಷಯ.

ಅಧ್ಯಕ್ಷರು.—ತಾವು ಈಗ ತಾನೇ ಕಳುಹಿಸಿದ್ದೀರಿ. ಅದಕ್ಕೆ ಉತ್ತರ ತರಿಸಿಕೊಂಡು ಅಪೇಕ್ಷಿಸಲಾಗಿದೆ.

ಶ್ರೀ ಸಿ. ಎಂ. ಇಬ್ರಾಹಿಂ.—ಈ ವಿಷಯ ಸತ್ತಿರುವ ಪ್ರಶ್ನೆಯಾದುದರಿಂದ ಇದನ್ನು ಈವತ್ತೇ ತೆಗೆದುಕೊಳ್ಳಬೇಕು. ನಾಳೆಯವರೆಗೆ ಇದ್ದರೆ ಏನಾಗುತ್ತದೋ ಗೊತ್ತಿಲ್ಲ. ಅವನು ಬೇಪಂತನಾಗಿದ್ದರೆ ಅಮೇಲೆ ತೆಗೆದುಕೊಳ್ಳಬಹುದಾಗಿತ್ತು. ಅದಾದರಿಂದ ಇದನ್ನು ಅದಷ್ಟು ಬೇಗ ತೆಗೆದುಕೊಳ್ಳಬೇಕು ಎಂದು ಹೇಳುತ್ತೇನೆ.

ಅಧ್ಯಕ್ಷರು.—ನಿಮ್ಮ ನೋಟೀಸ್ ಅನ್ನು ಸರ್ಕಾರಕ್ಕೆ ಕಳುಹಿಸಿ ನಾಳೆ ತೆಗೆದುಕೊಳ್ಳುವಂತೆ ಮಾಡುತ್ತೇನೆ.

Non-representation of SC/ST Members in the Medical Recruitment Committees

ಶ್ರೀ ಎಸ್. ಎಸ್. ಅರಕೇರಿ.—ಸ್ವಾಮಿ, ೩೧೨ ರೂಲ್ ಪ್ರಕಾರ ನಾನು ಒಂದು ನೋಟೀಸ್ ಕಳುಹಿಸಿದ್ದೇನೆ. ಅದು ಯಾವ ವಿಷಯ ಎಂದರೆ ಮೆಡಿಕಲ್ ರಿಕ್ರೂಟ್ಮೆಂಟ್ ಕಮಿಟಿಯಲ್ಲಿ ಒಬ್ಬ ಷೆಡ್ಯೂಲ್ಡ್ ಕ್ಯಾಸ್ಸ್ ಮೆಂಬರ್ನ ಕೂಡ ಇಲ್ಲ. ಈಗ ಆ ಹುಡುಗನಿಗೆ ಸೆಲೆಕ್ಷನ್ ಆಗುತ್ತಾ ಇದೆ. ಇದನ್ನು ತಾವು ಮೆಡಿಕಲ್ ಡಿಪಾರ್ಟ್‌ಮೆಂಟ್ ಬಗ್ಗೆ ಚರ್ಚೆ ಬರುತ್ತದೆ, ಅದಾದರಿಂದ ಇದನ್ನು ಡಿಸ್ ಅಲೋ ಮಾಡಿದೆ ಎಂದೂ ಹೇಳುತ್ತೀರಿ. ಸೆಲೆಕ್ಷನ್ ಮುಗಿದುಹೋದರೆ ಅನಂತರ ತೆಗೆದುಕೊಂಡರೆ

ಏನು ಪ್ರಯೋಜನ? ಆ ಕಮಿಟಿಯಲ್ಲಿ ಒಬ್ಬ ಹರಿಜನ ಸದಸ್ಯ ಇಲ್ಲದೇ ಇರುವುದು ಬಹಳ ವಿಷಾದನೀಯ ವಾಗುತ್ತದೆ. ಅದುದರಿಂದ ಈ ವಿಷಯವನ್ನು ದಯವಿಟ್ಟು ತೆಗೆದುಕೊಳ್ಳಬೇಕು ಎಂದು ನಾನು ತಮ್ಮನು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಅಪ್ಪನ್ನು ಅಲ್ಪ ಕಾಲಾವಧಿ ಪ್ರಶ್ನೆಯಾಗಿ ಪರಿವರ್ತನೆ ಮಾಡುತ್ತೇನೆ. ತಾವು ಈ ಬಗ್ಗೆ ಏನು ನೋಟೀಸ್ ಕೊಟ್ಟಿದ್ದೀರೋ ಅದನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ಹೇಳಿ ಉತ್ತರ ತರಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

Matter Under Rule 312

re : recruitment under half a million Job Programme

ಶ್ರೀ ಜೆ. ಹೆಚ್. ಪಟೇಲ್.—ಸ್ವಾಮಿ, ಇದು ಸುಮಾರು ೫೦೦-೬೦೦ ಯುವಕರ ಪ್ರಶ್ನೆ. ಇದರಲ್ಲಿ ಎರಡು ಮುಖ್ಯವಾದ ಅಂಶಗಳು ಇವೆ. ಸರ್ಕಾರದವರು ೫ ಲಕ್ಷ ಜನರಿಗೆ ಕೆಲಸ ಕೊಡುತ್ತೇವೆ ಅಂತ ಒಂದು ಧಾಟಿಯಲ್ಲಿ ೧೯೭೫ನೇ ಇಸವಿಯಲ್ಲಿ ಪ್ರಚಾರ ಮಾಡಿದರು. ಅದರಂತೆ ೧೯೭೫ನೇ ಇಸವಿಯಲ್ಲಿ ೫ ಲಕ್ಷ ಜನರಿಗೆ ಕೆಲಸ ಕೊಡುತ್ತೇವೆ ಎಂದು ಹೇಳಿ ೫೬೮ ಜನರನ್ನು ತೆಗೆದುಕೊಂಡಿದ್ದಾರೆ. ಈ ಯೋಜನೆ ೫ನೇ ವರ್ಷದ ಯೋಜನೆ ಇರಬಹುದು. ಅವರಿಗೆ ತಿಂಗಳಿಗೆ ಒಂದಕ್ಕೆ ೫೦೦ ರೂಪಾಯಿ ಸ್ಟೈಪೆಂಡ್ ಕೊಡುತ್ತಿದ್ದರು. ನಂತರ ನಮ್ಮ ದೇಶಕ್ಕೆ ೧೯೭೫ ಜೂನ್ ೨೫ನೇ ತಾರೀಖು ಎಮರ್ಜೆನ್ಸಿ ಬಂದಾಗ ಇವರು ಏನು ಹೇಳುತ್ತಾ ಇದ್ದರು ಎಂದರೆ ಉದ್ಯೋಗ ಇಲ್ಲದೇ ಇದ್ದವರಿಗೆ ಉದ್ಯೋಗ ಕೊಡುತ್ತೇವೆ, ಮನೆ ಇಲ್ಲದೇ ಇದ್ದವರಿಗೆ ಮನೆ ಕೊಡುತ್ತೇವೆ ಕಣ್ಣು ಇಲ್ಲದೇ ಇದ್ದವರಿಗೆ ಕಣ್ಣು ಕೊಡುತ್ತೇವೆ ಎಂದು ಹೇಳುತ್ತಿದ್ದರು. ಅವಾಗ ಇವರು ಮಾಡಿದ್ದಾದರೂ ಏನು ಎಂದರೆ ಆ ೫೬೮ ಜನರನ್ನೂ ಕೂಡ ೧೯೭೫ನೇ ಇಸವಿ ಜೂನ್ ೨೫ನೇ ತಾರೀಖು ಮನೆಗೆ ಕಳುಹಿಸಿದಾರೆ. ಅವರಿಗೆ ಈವಾಗ ಕೆಲಸ ಇಲ್ಲ. ಅವರು ಆ ಸಂದರ್ಭದಲ್ಲಿ ಕೆಲಸ ಕಳೆದು ಕೊಂಡಿದ್ದರೂ ಅಳುವುದಕ್ಕೆ ಆಗುತ್ತಿರಲಿಲ್ಲ. ಕಾರಣ ಎಮರ್ಜೆನ್ಸಿನಲ್ಲಿ ಶಿಸ್ತು ಇದೆ, ಶಿಸ್ತು ಇದೆ ಅಂತ ಹೇಳಿ ಹೆದರಿಸುತ್ತಿದ್ದರು, ಯಾರಾದರೂ ಆಗಲಿ ಒದಗಿಸಿಕೊಂಡರೂ ಕೂಡ ಅಳುವ ಹಾಗಿಲ್ಲ. ನನಗೆ ಒಂದು ರೀತಿಯಾಗಿ ಆ ಹುಡುಗರನ್ನು ನೋಡಿದರೆ ಸಿಟ್ಟು ಬರುತ್ತದೆ. ಏತಕ್ಕೆಂದರೆ ಎಮರ್ಜೆನ್ಸಿ ಕಾಲದಲ್ಲಿ ಈ ೫೬೮ ಜನರೂ ಕೂಡ ಅವರಿಗೆ ಪಾಠ ಕಲಿಸಿದ್ದರೆ ಸರಿಹೋಗುತ್ತ. ಹಾಗೆ ಮಾಡಲಿಲ್ಲ. ಈಗ ನಮ್ಮ ಸರ್ಕಾರ ಬಂದ ಮೇಲೆ ಇಲ್ಲಿ ಕೂತುಕೊಂಡು ಸತ್ಯಾಗ್ರಹ ಮಾಡುವ ಸ್ಥಿತಿಗೆ ಬಂದಿದ್ದಾರೆ. ೫೬೮ ಜನರಿಗೆ ಕೆಲವು ತಿಂಗಳು ಕಾಲ ಕೆಲಸ ಕೊಟ್ಟರು. ನಂತರ ಅವರನ್ನು ಮನೆಗೆ ಕಳುಹಿಸಿದ ಮೇಲೆ ೧೯೭೭ನೇ ಇಸವಿ ಏಪ್ರಿಲ್ ೨೫ನೇ ತಾರೀಖು ಸತ್ಯಾಗ್ರಹ ಮಾಡಿದ್ದಾಗ ಸರ್ಕಾರದವರು ಅವರಿಗೆ ಏನು ತಿಳಿಸಿದರು ಎಂದರೆ ಪಿ.ಎಸ್.ಸಿ.ಗೆ ನಿಮ್ಮ ಕೇಸ್ ಅನ್ನು ಕಳುಹಿಸಿಕೊಡ್ತೆ. ಅದರಲ್ಲಿ ಅವರು ಸೆಲೆಕ್ಟ್ ಆದರೆ ಅವರು ಕೆಲಸ ಕೊಡುತ್ತಾರೆ ಎಂದು ಬರೀ ಬಾಯಿನಲ್ಲಿ ಹೇಳಿದ್ದಾರೆ. ಇಷ್ಟಲ್ಲ. ಅದಮೇಲೆ ಸರ್ಕಾರದವರು ಒಂದು ನೋಟೀಫಿಕೇಷನ್ ಅನ್ನು ೧೯೭೫ನೇ ಏಪ್ರಿಲ್ ೨೫ರಲ್ಲಿ ಕಳುಹಿಸಿಕೊಟ್ಟಿದ್ದಾರೆ. ಅದು ಈ ರೀತಿ ಇದೆ :—

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್.—ಸ್ವಾಮಿ, ನಾನು ಒಂದು ಕ್ರಿಯಾಲೋಪವನ್ನು ಎತ್ತುತ್ತೇನೆ. ಅದೇನೆಂದರೆ ಮಾನ್ಯ ಸದಸ್ಯರಾದ ಶ್ರೀ ಜೆ. ಹೆಚ್. ಪಟೇಲ್ ರವರು ಎತ್ತಿರುವ ಪ್ರಶ್ನೆ ೩೧೨ ರೂಲ್ ಪ್ರಕಾರವೂ ಇಲ್ಲ, ಮತ್ತು ಕಾಲ ಅಟೆನ್ಷನ್ ಪ್ರಕಾರವೂ ಇಲ್ಲ. ಅವರು ಯಾವ ರೂಲ್ ಪ್ರಕಾರ ಈ ಪ್ರಶ್ನೆಯನ್ನು ಎತ್ತಿದ್ದಾರೆ ಸ್ವಾಮಿ.

ಅಧ್ಯಕ್ಷರು.—ಅವರು ನೋಟೀಸ್ ಕೊಟ್ಟಿರುವುದರಿಂದ ಅವರು ಈ ವಿಷಯವನ್ನು ಎತ್ತಲು ಅನುಮತಿ ಕೊಟ್ಟಿದ್ದೇನೆ.

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್.—ನಾನೂ ಕೂಡ ಬೇಕಾದಷ್ಟು ಕಾಲ ಅಟೆನ್ಷನ್ ನೋಟೀಸ್‌ಗಳನ್ನು ಕೊಟ್ಟಿದ್ದೇನೆ. ಇನ್ನೂ ಬೇಕಾದಷ್ಟು ವಿಷಯಗಳನ್ನು ಕೊಟ್ಟಿದ್ದೇನೆ. ಅದನ್ನು ತಾವು ಯಾವ ದಿವಸಕ್ಕೆ ಹಾಕುತ್ತೀರಾ?